



## МҮГЭДДЭС ҺЭВАРИ ПЕТЕРИН ИКИНЧИ МЭКТУБУ

### БИРИНЧИ ФЭСИЛ

1 ИСА Мәсиһин гулу вә һөвариси *мән* Шимон Петердән, Аллаһ вә Хиласкарымыз Иса Мәсиһин сәләһлији сәјәсиндә бизимлә бәрабәр гијмәтли имана малик оланлара *сәлам!*

2 Аллаһы вә Рәббимиз Исаны таныдыгча, сизә бол-бол лүтф вә сүлһ верилсин.

#### *Илаһи дә'вәт*

3 Бизи Өз иззәтинә вә фәзиләтинә Чағыранын илаһи гүдрәти, Ону танымамызын нәтичәси олараг бизә, јашамағымыз вә Аллаһа ихласкар олмамыз үчүн лазым кәлән һәр шеји бәхш етди.

4 О, бу јолла бизә гијмәтли вә мөһтәшәм вәдләрини верди ки, бунларын васитәсилә сиз, еһтирасдан өтрү дүнјада олан тәнәззүлдән гачыб, илаһи тәбиәтин иштиракчысы оласыныз.

5 Елә буна көрә сиз, бүтүн сәјинизи сәрф едәрәк, иманыныза фәзиләт,

фәзиләтинизә билик,

6 Билијинизә нәфсә һаким олмағы, нәфсә һаким олмаға тәһәммүл, тәһәммүлүнүзә Аллаһа ихлас,

7 Ихласыныза гардаш севкиси вә гардаш севкисинә мәһәббәти әләвә един.

8 Экәр бунлар сиздә варса вә артырса, Рәббимиз Иса Мәсиһи танымагда фәалијјәтсиз вә сәмәрәсиз галмајачагысыныз.

9 Кимдә бунлар јох исә, о кордур, узағы көрмәз вә әввәлки күнаһларындан тәмизләндијини унутмушдур.

10 Буна көрә, гардашлар, сизә верилән дә'вәти вә интихаб олунманызы мөһкәмләтмәјә даһа чох чалышын. Чүнки экәр буну етсәниз, һеч вахт бүдрәмәзсиниз.

11 Чүнки бу јолла, Рәббимиз вә Хиласкарымыз Иса Мәсиһин әбәди Сәлтәнәтинә кирмәк һаггы сизә бол-бол еһсан едиләчәкдир.

12 Бу сәбәбдән, мән бунлары һәмишә сизә хатырлатмағы еһмал етмәјәчәјәм, бахмајараг ки, сиз бунлары билирсиниз вә саһиб олдуғунуз

һәгигәтдә сабитләшмишсиниз.

13 Лакин бу чадырда\* галдығым мүддәтдә хатырлатмагла сизи ојандырмағы доғру һесап едирәм.

14 Чүнки билирәм ки, Рәббимиз Иса Мәсиһин дә мәнә бәјан етдији кими, чадырымы тезликлә бир тәрәфә гојачағам.

15 Буна көрә дә сәј көстәрәчәјәм ки, мән *бу дунјадан* көчдүкдән сонра да, бунлары һәмишә јада саласыныз.

16 Чүнки биз һижләкәрчәсинә ујдурулмуш нағыллара ујмадыг, анчаг Рәббимиз Иса Мәсиһин еһтишамынын шаһидләри олараг, сизә Онуң гүдрәтини вә зүһуруну билдирдик.

17 Чүнки ән әзәмәтли олан Иззәтдән\* Она: «Севимли Оғлум Будур. Ондан чох мәмнунам», – дејән бир сәс кәлдикдә, О, Ата Аллаһдан шәрәф вә иззәт алды.

18 Көјдән кәлән бу сәси биз, Онуңла бәрәбәр мүгәддәс дағда икән ешитдик.

19 Вә пејғәмбәрләрин сөзләри бизим үчүн даһа сабит олду. Сиз јахшы едирсиниз ки, күн ағарыб, дан улдузу үрәкләриниздә доғунчаја гәдәр, гаранлыг јердә ишыг сачан бир чыраға бәнзәјән бу сөзләрә диггәт едирсиниз.

20 Габагча буну билмәлисиниз ки, Мүгәддәс Јазыларда олан һеч бир пејғәмбәрлик сөзү хүсуси шәкилдә тәфсир едилә билмәз.

21 Чүнки пејғәмбәрлик һеч заман инсан ирадәсилә кәлмәмишдир. Лакин Аллаһын мүгәддәс инсанлары, Мүгәддәс Рух тәрәфиндән һәрәкәтә кәтириләрәк данышырдылар.\*

## ИКИНЧИ ФӘСИЛ

### *Јаланчы мүәллимләрин ағибәти*

1 ЛАКИН *Исраил* халгы арасында јаланчы пејғәмбәрләр олдуғу кими, сизин аранызда да јаланчы мүәллимләр олачаглар. Онлар өзләрини сатын алан Мөвланы белә инкар едиб, аранызда кизлинчә јыхычы бид'әтләр салараг, өз башларына тез бир һәлак кәтирәчәкләр.

2 Бир чохлары да онларын сәфаһәтләринин ардынча кедәчәкләр вә онларын үзүндән һәгигәт јолу күфр олуначагдыр.

3 Вә тамаһкарлыгларындан өтрү сизи ујдурма сөзләрлә истисмар едәчәкләр. Онларын мәһкумлуғу чохдан гүввәдәдир вә онларын һәлакы узагда дејил\*.

4 Чүнки Аллаһ күнаһа батмыш мәләкләрә рәһм етмәјиб, онлары чәһәннәмә атды вә гаранлыгта зәнчирлә бағлады ки, мәһкәмәјә кими һөбсдә сахлансынлар.

5 О, гәдим дунјаја да рәһм етмәди. Лакин аллаһсызлар дунјасы үзәринә туфаны кәтирәркән, сәләһлик тәблиғчиси олан Нух да дахил олмагла, сәккиз нәфәрин чаныны сахлады.

6 Содом вә Һоморра шәһәрләрини дә күлә чевирәрәк, јерлә јексан олмаға мәһкум етди вә аллаһсызларын башына кәләчәк шәјләри көстәрән бир ибрәт верди.

7 Аллаһ позғун адамларын сәфаһәтә дүшкүн һәјат тәрзиндән әзијјәт чәкән сәләһ Луту да хилас етди.

8 Чүнки бу сәләһ, онларын арасында јашајараг, онларын һагсыз

\*13. *Чадыр – мүвәггәти олан һәјатын образы.*

\*17. *Иззәтдән – јәни Аллаһдан.*

\*21. *Ән әски мәтиләрдә, "... лакин инсанлар, Мүгәддәс Рух тәрәфиндән һәрәкәтә кәтириләрәк, Аллаһдан кәлән шәјләри сөјләдиләр".*

\*3. *узагда дејил – һәрфи тәрчүмә, "јатмајыб".*

ишлэри барэсиндэ ешидиб, бунлары көрүрдү вэ өз салеһ чанына күндэн-күнэ эзаб верирди.

9 Белэ икэн, Рэбб Она ихлас едэн-лэри имтаһандан нечэ хилас етмэҗи, салеһ олмаҗанлары да, элэлхүсүс өз мурдар шэһвэтлэри илэ чисмани тэбиэтэ көрө һэрэкэт едиб, һакимијјетинэ хор баханлары, гијамэт\* күнүнэ кими чэза алтында нечэ сахламағы билир.

10 Онлар күстаһ, инадчыл олуб, иззэтли варлығлара күфр едэркэн, титрэмэзлэр.

11 Һалбуки гүввэт вэ гүдрэтдэ онлардан үстүн олан мэлэклэр, Рэббин һүзурунда бунлара күфр етмэз вэ һөкм вермэзлэр.

12 О адамлар исэ тутулуб, мәһв олмағ үчүн доғулан, өз тэбиэтлэринэ көрө апарылан дэрракэсиз һејванлар кимидирлэр вэ билмэдиклэринэ күфр едирлэр. Һејванлар кими дә мәһв олуначағлар.

13 Вэ етдиклэри һағсызлығын эвэзини алачағлар, чүнки күндүз-күнорта кеф етмэҗи эјлэнчэ сајырлар. Онлар һэјасыз вэ биабырчыдырлар, сизинлә жејиб-ичэн заман өз һијлэлэриндэн зөвг алырлар.

14 Онларын көзлэриндэ јалныз зинакар гадынлар вардыр; вэ дурмадан, динчэлмэдэн күнаһ ишлэ-јирлэр. Онлар сэбатсыз чанлары јолдан чыхарырлар; онларын үрэји тамаһкарлығы алышдырылмышдыр. Мәл'ун өвладлар!

15 Онлар дүз јолу гојуб, аздылар вэ һағсызлығын муздуну севэн Беор оғлу Биламын јолу илэ кетдилэр.

16 Лакин онун тэгсири ифша олун-

ду: дилсиз ешшэк, инсан сәси илэ данышыб, бу пејғәмбэрин дәлилик етмәсинэ мане олду.

17 Онлар сусуз булаг, гасырғанын говдуғу булуддурлар; онлар үчүн гаранлығын зүлмәти /эбәди олагаг/ һифз едилмишдир.

18 Чүнки онлар, бош вэ ловға сөзлэр сөјләјиб, нөгсанлы өмүр сүрәнлөрдөн күчлө гачыб гуртуланлары чисмани еһтираслар вэ сәфаһәтлэ башдан чыхарырлар.

19 Онлара азадлығы вэ д едирлэр, һалбуки өзлэри позғунлуғун көлө-сидирлэр. Чүнки адам она галиб көләнэ көлө олар.

20 Чүнки экэр онлар, Рэбб вэ Хиласкарымыз Иса Мәсиһи танымағ васитәсилэ дүнјанын мурдарлығыларын-дан гачыб гуртардығдан сонра, һәмин мурдарлығылара јенидэн гапылыб мәғлуб олуларса, онларын сон һалы илкіндэн даһа пис олар.

21 Чүнки салеһлик јолуну дэрк етдикдэн сонра, онлара һөвалэ едилән мүгәддэс әмрдән дөнмәкдәнсэ, о јолу дэрк етмәмиш олмағ онлар үчүн даһа јахшы оларды.

22 Онларын башына бу доғру мәсәлдэ дејиләнлэр кәлди: «Ит өз гусунтусунун үстүнэ гајыдар», вэ: «Чимдирилмиш донуз, палчығда ағнамаға гајыдар.»

## ҮЧҮНЧҮ ФӘСИЛ

### *Рэббин күнү*

1 ИНДИ, севимлиләрим, бу икинчи мәктубдур ки, сизэ јазырам. Һәр икисиндэ дә һафизәнизи чанлан-

\*9. гијамәт – һәрфи тәрчүмә, "һөкм".

дырараг сизи пак дүшүнчәли олмага тәшвиҗ едирәм ки,

2 Сиз, мүгәддәс пејғәмбәрләр тәрәфиндән габагчадан сөйләнән сөзләри вә Рәбб вә Хиласкарын һәвариләриниз васитәсилә *е'лан едилән* әмрини јада саласыңыз.

3 Һәр шејдән габаг буну билин ки, ахыр күнләрдә өз еһтирасларына көрә һәрәкәт едән ришхәндчиләр истәһза едәрәк кәләчәк,

4 Вә дејәчәкләр: «Бәс Онун вә'д едилмиш зүһуру һаны? Чүнки әчдадымыз көзләрини һәјата јумандан бәри һәр шеј илк јаранан заман олдуғу кими галыр.»

5 Белә дүшүнәнләр билмирләр ки, көјләр гәдим заманларда Аллаһын кәламы илә јаранды, јер дә судан вә су васитәсилә тәшкил едилди.

6 О заманкы дүнја да һәммин суларла боғулуб мәнһв олду.

7 Индики көјләр вә јер исә ода *верилмәк үчүн* ејни кәлам илә сахланыб, аллаһсыз адамларын мәнһкәмә вә һәлак күнүнә гәдәр һифз олунурлар.

8 Амма, севимлиләрим, бу бир шеји унутмајын ки, Рәббин көзүндә бир күн мин ил, мин ил дә бир күн кимидир.

9 Рәбб бә'зиләринин зәнн етдији кими Өз вә'дини јеринә јетирмәкдә кечикмир. Әксинә, О бизә\* сәбир едир вә истәјир ки, һамы төвбәјә кәлсин вә кимсә һәлак олмасын.

10 Рәббин Күнү исә, /кечә кәлән/ оғру кими кәләчәкдир. О Күндә көјләр бөјүк курулту илә кечәчәкләр, үнсүрләр јанараг әријәчәкләр, јер вә орада олан *бүтүн* ишләр тамамилә јандырылачагдыр.

11 Әкәр бүтүн бунлар бу чүр мәнһв едиләчәксә, сиз нечә инсанлар олмалысыңыз? Аллаһын Күнүнүн зүһуруну көзләјиб, ону сүр'әтләндирәрәк мүгәддәс вә Аллаһа ихласкар бир һәјат јашамалысыңыз.

12 О Күнүн зүһуру илә көјләр јанараг јох олачаг вә үнсүрләр јуксәк һәрарәтлә әријәчәкләр.

13 Амма биз Онун вә'динә көрә јени көјләр вә јени јер көзләјирик ки, онларда сәһһлик өмүр сүрүр.

14 Буна көрә, еј севимлиләр, бу ишләри көзләјәрәк, чалышын ки, Онун һүзурунда нөгсансыз, ләкәсиз вә сүлһ ичиндә тапыласыңыз.

15 Рәббимизин сәбрини дәгуртулуш һесаб един. Нечә ки, севимли гардашымыз Павел дә, она верилмиш һикмәтлә сизә јазмыш вә бүтүн мәктубларында етдији кими, бу шејләрдән данышмышдыр.

16 Онун мәктубларында чәтин анлашылан бә'зи мәсәләләр вардыр ки, чаһилләр вә сәбатсызлар, дикәр Мүгәддәс Јазылары олдуғу кими, бунларын да мәнәсыны позараг өз мәнһвләринә сәбәб олурлар.

17 Сиз исә, еј севимлиләр, бунлары габагчадан биләрәк еһтијат един ки, позғун адамларын хатасы илә јолдан аздырылмајасыңыз вә сабит вәзијјәтиниздән ајрылмајасыңыз.

18 Анчаг Рәббимиз вә Хиласкарымыз Иса Мәсиһин лүтфүндә вә Ону танымагда тәрәгги един. Она инди вә әбәди олараг иззәт олсун! Амин.

\*9. бизә – ән әски мәтнләрдә, "сизә".